



उत्प्रेरक उद्यमी
समाज

२०८०

प्रारम्भिक साधारण सभा



बिर्तामोड ४ , झापा
२०८०/१२/२४

प्रतिवेदन

बिषयबस्तु

पृष्ठभूमि

कार्यसमिति

परिकल्पना तथा ध्येय

वार्षिक प्रगति प्रतिवेदन

वार्षिक कार्ययोजना

लेखा प्रतिवेदन

गतिविधिहरु

पृष्ठभूमि

उत्प्रेरक उद्यमी समाज एक नवीन अवधारणामा आधारित उद्यमशीलतालाई प्रोत्साहन गर्ने गैर नाफा मुलक सामाजिक सँस्था हो जसमा विभिन्न उधम गर्न चाहनेहरुको लागि साथ सहयोग गरि अघि बढ्न मद्दत गरिन्छ । यो समाज व्यवसाय र उद्यमशील क्षेत्रहरुमा युवा, नवीन व्यक्तिहरुलाई प्रेरणा र समर्थन गर्न समर्पित छ। उत्प्रेरक उद्यमी समाज को परिचय हाम्रो समुदाय भित्र एक नयाँ अवधारणा हो, र हाम्रो समाज मा यसको सम्भावित दीर्घकालीन प्रभाव महत्वपूर्ण छ। सोसाइटीले राष्ट्रिय स्तरमा सहकार्य र नवप्रवर्तनलाई बढावा दिँदै देशभर एक व्यापक उद्यमशील नेटवर्क स्थापना गर्ने लक्ष्य राखेको छ।

उत्प्रेरक उद्यमी समाजको स्थापना वि. स. २०८० फागुन ०८ गते जिल्ला प्रशासन कार्यालय, भद्रपुर, झापामा दर्ता सम्पन्न गरि भएको थियो । जम्मा ११ सदस्यीय तदर्थ समिति माफर्त यस समजले आफ्नो प्रारम्भिक क्रियाकलाप सुरु गरेको थियो । देशमा बढ्दो आर्थिक समस्या र युवा शक्ति पलायनको कारण देशमा उधमशीलताको आवश्यकता महसूस भएको हो । काम गर्न सक्ने युवा शक्ति आफ्नो परिश्रम अन्य मुलुकमा खर्चिनु एउटा समाज मात्र नभएर पुरा राष्ट्रको लागि घातक समस्या हो । उत्प्रेरक उद्यमी सम्माज एउटा यस्तो सँस्था हो जसले यी समस्याहरुलाई सम्बोधन गर्न सक्दछ र समाजलाई दीर्घकालीन सकारात्मक प्रभाव पारि सुखी एवम् समृद्ध राष्ट्र निर्माणमा टेवा पुर्याउदछ ।



कार्यसमिति



सन्दिप गिरी
अध्यक्ष



सन्तोष कुमार श्रेष्ठ
उपाध्यक्ष



नविन भण्डारी
महासचिव

कार्यसमिति



अर्जुन उप्रेती
कोषाध्यक्ष



टिकाराम धमला
सदस्य



निशान खतिवडा
सदस्य

कार्यसमिति



विशाल प्रसाई
सदस्य



सृजन अधिकारी
सदस्य



आश्विन देउजा
सदस्य

कार्यसमिति



प्रकाश पाण्डे
सदस्य



अस्मिता न्यौपाने
सदस्य

परिकल्पना तथा ध्येय

परिकल्प

- समुदायहरूलाई उद्यमशीलता सँग जोड्दै लैजाने

ध्येय

- उद्यमीहरूलाई आवश्यक साथ सहयोग गरि उनीहरूलाई सशक्तीकरण गर्ने,
- सफल उद्यमीहरूको सफलताको कथा मार्फत नयाँ उद्यमीहरूलाई उत्प्रेरित गर्ने,
- नयाँ व्यवसायिक योजना निर्माणका लागि सदस्यहरूलाई आवश्यक सहयोग गर्ने,
- छनौट भएका व्यवसायीका योजनालाई कार्यान्वयनको प्रतिबद्धता दिलाउने,

वार्षिक प्रगति प्रतिवेदन



सन्दिप गिरी
अध्यक्ष

उत्प्रेरक उद्यमी समाजको यस प्रारम्भिक साधारण सभामा पाल्नु भएको प्रमुख अतिथि ज्यू, विशिष्ट अतिथि ज्यू, अतिथि ज्यूहरु, विभिन्न संघ संस्थालाई प्रतिनिधित्व गर्नुहुने अतिथि ज्यूहरु, पत्रकार ज्यूहरु तथा यस समाजमा आबद्ध सदस्य ज्यूहरु सम्पूर्णमा हार्दिक स्वागत अभिवादन व्यक्त गर्दछु ।

नेपालमा लामो समय देखि उद्यमशीलताको क्षेत्रमा नबिन काम भएको पाइएको छैन, उद्यमशीलताको ब्याख्या सामान्यतया परम्परागत रुपमा चली आएको ब्यापार व्यवसायमा मात्र सिमित राखिएको यो समाजलाई केहि नयाँ पन, मौलिकता झल्किने गरि उद्यमी बनाउन खोजिरहेको यस उत्प्रेरक उद्यमी समाजको प्रारम्भिक साधारण सभामा यहाँहरुलाई स्वागत गर्न पाउँदा गौरव महशुस गरेको छु ।

हाल देश ब्यापी रुपमा चलिरहेको आर्थिक समस्या, बेरोजगारी समस्या, युवा पलायनको समस्या इत्यादिलाई एकमुष्ट सम्बोधन गर्ने गरि यस समाजमा रहेका उद्यमशील तथा उद्यममा विस्वास राख्ने ११ जना युवाहरुको परिकल्पना द्वारा यस उत्प्रेरक उद्यमी समाज २०८० को विधिवत रुपमा स्थापना गरियो जसको उद्देश्य दीर्घकालमा हरेक समुदायलाई उद्यमशीलता सँग जोड्दै लैजाने रहेको छ ।

यस संस्थाको ३ बर्षे योजना अन्तर्गत पहिलो संस्थामा संलग्न सदस्यहरु आफु उद्यमी भइ यस समाजमा रहेका अन्यलाई पनि उद्यमी हुन प्रेरणा बन्ने, दोश्रो हरेक पालिकामा समाजको ११ सदस्यीय उपसमिति बनाएर नयाँ एवम् नविन व्यवसायीक योजनामा काम गर्दै जाने र तेश्रो पालिका स्तरीय बिद्यालयहरुमा बच्चाहरुको उपसमिति निर्माण गरि उनीहरुलाई उद्यमशीलताको बिषयमा बेलै देखि जानकारी गराउने । माथि उल्लेख गरिएको योजनाहरु सफल रुपमा प्रभावकारी ढंग बाट संचालन गर्न सकिएको खण्डमा हाल मुलुकमा देखिएका सामाजिक तथा आर्थिक समस्याहरुलाई उद्यमशीलताको माध्यम बाट जरा देखि चिर्न सफल हुने कुरामा दुइ मत छैन ।

आदरणीय सदस्य ज्यूहरु, यस संस्था भर्खरै मात्र दर्ता प्रक्रिया पुरा गरि संचालनमा आएको हुनाले संस्था मार्फत यस आर्थिक वर्ष २०७९/०८० मा धेरै गतिविधि हुन सकेको छैन । केहि भए गरेका गतिविधिहरु यहाँ समक्ष छोटकरीमा पेश गर्ने अनुमति चाहन्छु ।

1. संस्था दर्ता :

- यस संस्था उत्प्रेरक उद्यमी समाज मिति २०८०/११/०८ गते जिल्ला प्रसाशन कार्यालय, भद्रपुर, झापा मार्फत गैर सरकारी संस्था अंग्रेजीमा Non Government Organization (NGO) अन्तर्गत दर्ता न. ३४५७ रहने गरि दर्ता गरियो ।
- यस संस्था उत्प्रेरक उद्यमी समाज मिति २०८०/१२/१८ गते आन्तरिक राजस्व कार्यालय, भद्रपुर, झापामा स्थायी लेखा न. ६२१०८९०३७ रहने गरि दर्ता गरियो ।

2. सदस्यता शुल्क :

- यस संस्था उत्प्रेरक उद्यमी समाजले ११ जना संस्थापक सदस्यहरु मार्फत संस्था दर्ता पश्चात् प्रति सदस्य रु. १,००० को दरले जम्मा रु. ११,००० अक्षरुपी रु. एघार हजार मात्र संकलन गरिएको ।

3. बैठक संचालन :

- यस संस्था उत्प्रेरक उद्यमी समाजको जम्मा बैठक ४ पटका भिन्न भिन्नै प्रस्तावहरुमा छलफल गरि सम्पन्न गरिएको र प्रत्येक महिनाको पहिलो शनिवार यस संस्थाको नियमित बैठक बस्ने निर्णय गरियो ।

4. आर्थिक प्रशासन कार्यविधि :

- यस संस्थाको आर्थिक प्रशासन कार्यविधि निर्माण कार्य अगाडी बढाई सकेको जसमा १ संयोजक श्री नविन भण्डारी र २ सदस्यहरु श्री बिशाल प्रसाई , श्री अर्जुन उप्रेती रहनुभएको छ ।

5. साधारण सदस्यता :

- यस संस्थाको विधानको परिच्छेद २ दफा १० बमोजिम साधारण सदस्यता खुल्ला गरेको जसमा हाल सम्म ६० आवेदकहरुको आवेदन दर्ता भएको छ । उक्त कार्यको लागि संस्थाले गुगल फारम मार्फत प्रथम चरणको आवेदन दर्ता गरेको हो ।

6. Catalyst Talk :

- यस संस्थाको बैठक न. ४ को निर्णय बमोजिम स्वदेशमा युवाहरुको उद्यमशीलताको बिकास र उत्प्रेरणा प्रदान गर्न यस संस्थाले Catalyst Talk कार्यक्रम संचालन गर्ने निर्णय गरेको थियो जसमा ख्याती प्राप्त उद्यमीहरुले आफुले भोगे गरेका तिता मिठा अनुभव हरु युवा माझ साटासाट गर्ने छन् ।

7. सामाजिक संजाल संचालन :

- यस संस्थाले विभिन्न सामाजिक संजाल पेजहरु संचालन कार्य अगाडी बढाएको छ जस्तै Facebook , youTube, Gmail, Instagram, LinkedIn

वार्षिक कार्य योजना

आर्थिक वर्ष २०८०/०८१ मा संचालन गर्ने प्रस्तावित कार्यक्रमहरु निम्नानुसार उल्लेख गरिएको छ ।

- सदस्यता : यस संस्था उत्प्रेरक उद्यमी समाजमा आगामी आर्थिक वर्ष सम्ममा २०० जना नयाँ सदस्य थप गरिनेछ । सदस्य छनौट प्रक्रिया संस्थाको विधानमा उल्लेख भए अनुरूप हुनेछ ।
- सदस्यता शुल्क सङ्कलन : आगामी आर्थिक वर्षमा कम्तिमा रु. १००,००० /- अक्षरूपी एक लाख मात्र सदस्यता शुल्कको रुपमा संकलन गरिनेछ र उक्त रकम साँस्थाको भावी योजनामा आवश्यकता अनुरूप खर्च गरिनेछ ।
- Catalyst Talk कार्यक्रम : आगामी वर्षमा कम्तिमा १० जना सफल उद्यमी सँग Catalyst Talk कार्यक्रम संचालन गरिनेछ ।
- अन्तरक्रियात्मक कार्यक्रम : आगामी वर्ष कम्तिमा ५ वटा सदस्य केन्द्रित अन्तरक्रियात्मक कार्यक्रम संचालन गरिनेछ । जसमा उत्प्रेरक उद्यमी समाजलाई नजिक बाट सदस्यहरु माझ चिनाउन खोजिनेछ ।
- उद्यमशीलता सम्बन्धि योजना : आगामी वर्ष कम्तिमा ३० वटा नयाँ नविन उद्यमशीलता सम्बन्धि योजना बनाइनेछ जसमा ३ वटा योजनालाई प्राथमिकतामा राखिनेछ ।
- सेमिनार तथा तालिम : आगामी वर्षमा कुनै संघ संस्था वा सफल उद्यमीहरु सँगको सहयोगमा २ ठुला सेमिनार तथा तालिम संचालन गरिनेछ जसको उद्देश्य युवा बर्गलाई उद्यमशीलतामा आकर्षित गर्नु रहनेछ ।
- सामाजिक संजालमा प्रस्तुति : नविन उद्यमशीलता सम्बन्धि योजनाहरुलाई सामाजिक संजाल मार्फत प्रस्तुत गरिनेछ जसको उद्देश्य समाजमा भड्किएर रहेका युवा तथा केहि गर्न खोजिरहेका व्यक्तिहरुलाई लक्षित गरि उनीहरुलाई बाटो देखाउनु हो ।
- व्यवसाय दर्ता तथा संचालन सम्बन्धि तालिम : नयाँ व्यवसाय सुरु गर्नु पूर्व र सुरु भए पछि कानुनि दर्ता प्रकृया तथा व्यवसाय संचालन तालिम दिइनेछ ।
- उद्यमी संजाल विस्तार : हाल उद्यम गरिरहेका उद्यमीहरुको संजाल तयार गरिनेछ र उद्यमशीलता कदम उठाउन लागेका नयाँ उद्यमीहरु बीच पुलको काम गरिनेछ ।
- पूर्ण उद्यमी व्यवसायिक मेला : नयाँ उद्यम गर्न चाहनेहरुको लागि तथा उद्यम गरिरहेका हरूको लागि भनेर उद्यमीको सम्पूर्ण समस्याहरु समाधान हुने गरि शुन्य देखि एक सम्म रहने गरिको मेला आयोजना गरिनेछ ।
- Website निर्माण : संस्था को प्रकृति गैर सरकारी संस्था भएकाले सम्पूर्ण क्रियाकलाप अपडेट राख्नु पर्ने हुनाले संस्थाको नाममा Website संचालन गरिनेछ ।

आदरणीय संस्थाका सदस्य ज्यूहरु, यहाँहरुको गरिमामय उपस्थितिका बीच यस संस्थाले हाल सम्म भए गरेका गतिविधि तथा आगामि आर्थिक वर्षमा हुने प्रस्तावित कार्यक्रमहरु बारे प्रतिवेदन पेश गरेको छु । आशा छ आवश्यक सुझाव सहित यो प्रतिवेदन पास गरिदिनु हुनेछ ।

अन्त्यमा आजको यस साधारण सभामा पाल्नुहुने प्रमुख अतिथि ज्यू, विशिष्ट अतिथि ज्यू, अतिथि ज्यूहरु, विभिन्न संघ संस्था बाट पाल्नु भएको प्रतिनिधि ज्यूहरु, संस्थाको सदस्य ज्यूहरु, लगायत उपस्थित सम्पूर्ण महानुभावहरुलाई यो प्रारम्भिक साधारण सभा सव्य तथा भव्य रुपमा सफल पार्न सहयोग गर्नु भएकोमा हार्दिक धन्यवाद ज्ञापन गर्दै मेरो मन्तव्य यही अन्त्य गर्दछु ।

धन्यवाद !
जय उद्यमी


सन्दिप गिरी
अध्यक्ष

लेखा प्रतिवेदन



अर्जुन उप्रेती
कोषाध्यक्ष

यस सँस्थाको गरिमामय प्रारम्भिक साधारण सभाका अध्यक्षज्यू, अन्य अतिथि गण, विभिन्न संघ संस्थाका प्रतिनिधि, कर्मचारी तथा पत्रकार एवम् सम्पूर्ण सदस्य ज्यूहरु सबैमा संस्थाको कोषाध्यक्षको तर्फबाट न्यानो अभिवादन व्यक्त गर्न चाहन्छु । आवश्यक सुझावको अपेक्षा सहित यस संस्थाले हाल सम्म गरेको कारोबारको लेखा प्रतिवेदन प्रस्तुत गरेको छु ।

क्र . स.	विवरण	रकम
१	सदस्यता शुल्क	११,०००
२	दर्ता रकम	१७००
३	मसलन्द	२५५०

अन्त्यमा आजको यस साधारण सभामा पाल्नुहुने सम्पूर्ण महानुभावहरुलाई कोषाध्यक्षको तर्फबाट हार्दिक धन्यवाद दिदै मेरो मन्तव्य यही अन्त्य गर्दछु ।

धन्यवाद !
जय उद्यमी

अर्जुन उप्रेती
कोषाध्यक्ष

गतिविधिहरु





**Catalyst
Entrepreneurs
Society**

AGM REPORT 2080

प्रारम्भिक साधारण सभा २०८०

Email: cesnepal2080@gmail.com